



दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजिट करेगी, कृपया अपनी प्रति सुरक्षित कराएं।

RNI NO :- CHHHIN16931


email :- nyaysakshi@gmail.com

रायगढ़, मंगलवार 30 अक्टूबर 2018

पृष्ठ-4, मूल्य 3 रूपए

वर्ष-01, अंक-35

महत्वपूर्ण एवं खास



पटाखे जलाने पर रस्ट के आदेश में बदलाव

नई दिल्ली। पटाखे जलाने पर सुप्रीम कोर्ट के आदेश में बदलाव- कोर्ट ने कहा- ग्रीन क्रैकर्स की शर्त सिर्फ दिल्ली-एनसीआर के लिए बाकी देश में सामान्य पटाखे चलाए जा सकते हैं। कोर्ट ने कहा- 2 घंटे का समय राज्य सरकार तय कर सकती है। अगर सुबह-शाम दोनों समय पटाखे की परंपरा है तो दोनों वक्त 1-1 घंटा दिया जा सकता है।

नोएडा में पुलिस और बदमाशों के बीच मुठभेड़, 2 बदमाश फरार गिरफ्तार

नोएडा। उत्तर प्रदेश के नोएडा में पुलिस और बदमाशों के बीच मुठभेड़ हो गई। इस दौरान एक बदमाश घायल हो गया। जबकि 2 बदमाश मौके से फरार हो गए। तभी पुलिस ने घायल बदमाश को अस्पताल में भर्ती कराया गया है। मुठभेड़ थाना क्षेत्र के सिरसा गोल चक्कर की है। यहां पुलिस वाहनों की चेकिंग कर रही थी। तभी एक स्विफ्टा कार वहां से गुजरने लगी तो पुलिस ने उसे रूकने का इशारा किया, लेकिन बदमाश कार लेकर भागने लगे। जिसके बाद पुलिस ने उनका पीछा किया। इस दौरान बदमाशों ने पुलिस पर फायरिंग शुरू कर दी। जवाबी कार्रवाई करते हुए पुलिस ने बदमाशों पर फायरिंग की। इस मुठभेड़ में एक बदमाश घायल हो गया। वहीं पकड़े गए बदमाश के पास से 32 बोर का तमंचा और कारतूस बरामद हुए हैं। बदमाश की पहचान विनोद के रूप में हुई है। पुलिस उसका अपराधिक इतिहास खंगालने में जुटी है।

भारतीय टेनिस स्टार सानिया मिर्जा के घर आई खुशियां, बेटे को दिया जन्म

नई दिल्ली। टेनिस स्टार सानिया मिर्जा और शोएब मलिक के घर आया नया मेहमान, सानिया ने बेटे को दिया जन्म, पति शोएब ने टिवटर पर दी खुशखबरी।

आतंकी फंडिंग मामले में कारोबारी फयाज अहमद के घर पर एनआईए की छापेमारी

श्रीनगर। आतंकी फंडिंग मामले में कारोबारी फयाज अहमद के घर पर एनआईए की छापेमारी की गयी है।

सीएम आवास के सामने युवक ने खुद को लगाई आग, पढ़े किस बात से था परेशान

लखनऊ। रायबरेली के युवक ने सोमवार को मुख्यमंत्री आवास के पास खुद को आग लगा ली। चीख-पुकार सुनकर मौके पर पहुंची पुलिस ने आग बुझाई, लेकिन तब तक वह काफी झुलस गया था। वहीं, नगरम के पीडित परिवार ने विधान भवन के सामने आत्मदाह का प्रयास किया। समय रहते पुलिस ने परिवार को हिरासत में ले लिया। सोमवार सुबह करीब 11 बजे मुख्यमंत्री आवास के बाहर रायबरेली के दहली शिवगढ़ के विनय कुमार पाण्डेय ने मिट्टी का तेल डालकर खुद को आग लगा ली। युवक की दोनों हथेलियां, गर्दन और पीठ झुलस गई। उसे सिविल अस्पताल में भर्ती कराया गया। पृच्छाछ में विनय ने बताया कि घरवाले उसे परेशान करते हैं। पिता शिव कैलाश पाण्डेय घर में नहीं घुसने देते हैं। वह जो पैसा कमा कर लाता है उसे घर वाले छीन लेते हैं।

राम मंदिर के लिए आंदोलन तेज करेगी वीएचपी

नई दिल्ली (आरएनएस)। विश्व हिंदू परिषद (वीएचपी) गुरुवार से अयोध्या में विवादित जमीन पर राम मंदिर के निर्माण के लिए अभियान तेज करने की योजना बना रही है। हालांकि सुप्रीम कोर्ट ने इस मामले की सुनवाई को जनवरी तक के लिए टाल दिया है। वीएचपी के सदस्य राम मंदिर के निर्माण पर समर्थन जुटाने के लिए विभिन्न राजनीतिक पार्टियों के सांसदों से संपर्क करेंगे।

वीएचपी नेताओं ने बताया कि संगठन दिसंबर से एक अध्यात्मिक प्रचार शुरू करेगी, जिसके तहत इसके सदस्य देश भर की चुनिंदा जगहों पर बैठक करेंगे। साधु-संत घूम-घूम कर लोगों को

सांसदों से करेगी संपर्क



अयोध्या में मंदिर की जरूरत समझाएंगे। 31 जनवरी को प्रयाग में 500 से ज्यादा हिंदू संतों की एक धार्मिक संसद बुलाई जाएगी, जिसमें इस बारे में अंतिम निर्णय

लिया जाएगा कि अगर सरकार कोई कानून नहीं लाती है तो राम मंदिर का निर्माण कैसे किया जाएगा। सोमवार को सुप्रीम कोर्ट के फैसले के बाद वीएचपी ने अयोध्या में राम मंदिर को बनाने के लिए कानून लाए जाने की मांग को फिर से दोहराया।

संगठन ने जोर देकर कहा कि आगामी शीत सत्र के दौरान सरकार को अयोध्या में राम मंदिर के निर्माण के लिए अध्यादेश लाने पर गंभीरता से विचार करना चाहिए।

वीएचपी के कार्यकारी अध्यक्ष आलोक कुमार ने कहा, हमारी योजना सभी पार्टियों के सांसदों के पास जाकर यह समझाना है कि उन्हें चुनने वाले

मतदाता अयोध्या में राम मंदिर देखना चाहते हैं। आज के राजनीतिक माहौल को देखते हुए शायद ही कोई ऐसी पार्टी होगी जो इससे सहमत नहीं होगी। साथ ही हम यह सरकार के विवेक पर छोड़ते हैं कि वह राम मंदिर निर्माण के लिए कैसे शीत सत्र के दौरान कानून लाती है।

सुप्रीम कोर्ट में इस मामले की सुनवाई को पिछले सात सालों से टाला जा रहा है। कुमार ने कहा कि इस मामले पर अनंत काल तक इंतजार नहीं किया जा सकता है।

उन्होंने कहा, हम केंद्र सरकार से फिर अपनी मांग दोहराते हैं कि अयोध्या में भगवान राम की जन्मभूमि पर मंदिर के निर्माण का रास्ता साफ करने के एक कानून लाएं।



189 लोगों की जान लेने वाला लॉयन एयर का विमान तया पहले से था खराब

एजेंसी। इंडोनेशिया का लॉयन एयर बोइंग विमान सोमवार को उड़ान भरने के कुछ मिनटों बाद ही जावा समुद्र में हादसे का शिकार हो गया, जिसमें किसी के बचने का कोई संकेत नहीं है। विमान में 189 लोग सवार थे और इसे भारतीय पायलट भव्य सुनेजा उड़ा रहे थे। फ्लाइटरेडर 24 का डेटा दिखाता है कि विमान के उड़ान भरने के करीब दो मिनट के भीतर ही उसमें खराबी के संकेत मिलने लगे थे।

विमान में खराबी के संकेत मिलने पर वह दो हजार फीट पर पहुंच गया था। विमान पांच हजार फीट चढ़ने से पहले 500 फीट से ज्यादा लुढ़का था और 5,450 फीट पर पहुंचने से पहले ही फिर से लुढ़क गया। विमान अंतिम क्षण में काफी तेज था और संबंघ टूटने से पहले वह 345 नॉट्स की स्पीड हासिल कर चुका था। जब विमान का संपर्क टूटा तो वह 3,650 फीट पर था। 188 लोगों को ले जा रहे विमान के समुद्र में दुर्घटनाग्रस्त होने से पहले इसकी कुल उड़ान 13 मिनट की थी। डेटा में दिखाया गया कि यही विमान एक दिन पहले उड़ान के 13 मिनटों के भीतर करीब 24,800 फीट की ऊंचाई पर पहुंच गया था। लॉयन एयर विमान ने सुबह 6.20 बजे जकार्ता के सोकारनो हाता अंतरराष्ट्रीय एयरपोर्ट से उड़ान भरी थी और यह लगभग एक घंटे में पंगकल पिनगु पहुंचने वाला था लेकिन विमान का सुबह 6.33 बजे संपर्क टूट गया।

शाह के खिलाफ सीतामढ़ी अदालत में देशद्रोह का मुकदमा दर्ज

सीतामढ़ी (आरएनएस)। बिहार के सीतामढ़ी की एक अदालत में बीजेपी के राष्ट्रीय अध्यक्ष अमित शाह के सबरीमाला मंदिर वाले बयान को लेकर देशद्रोह का मुकदमा दर्ज किया गया है। शाह ने 27 अक्टूबर को केरल के कन्नूर में एक सभा को संबोधित करते हुए कहा था कि अदालत को भी ऐसे फैसले नहीं देने चाहिए जो लोगों की धार्मिक आस्था के खिलाफ हों और जिन्हें लागू न किया जा सके। बीजेपी अध्यक्ष का इशारा सबरीमाला मंदिर मुद्दे को लेकर सुप्रीम



कोर्ट के फैसले की ओर था। मुख्य न्यायिक दंडाधिकारी सरोज कुमारी ने सामाजिक कार्यकर्ता ठाकुर चंदन सिंह द्वारा अमित शाह के खिलाफ आईपीसी की धारा 124 ए,

120 बी और 295 के तहत दायर उक्त परिवाद पत्र की सुनवाई की अगली तारीख आगामी 6 नवंबर तय किया है। अपनी शिकायत में सिंह ने शाह पर आरोप लगाया है कि उन्होंने सार्वजनिक रूप से सबरीमाला मंदिर को लेकर सुप्रीम कोर्ट के फैसले का विरोध कर इस फैसले को कथित तौर पर चुनौती देकर न केवल लोगों की भावना को चोट पहुंचाया है बल्कि यह देश के संघीय और लोकतांत्रिक ढांचे पर हमला किया है।

अस्थाना के खिलाफ मामले में शिकायतकर्ता को सुरक्षा मुहैया कराए हैदराबाद पुलिस : न्यायालय



नयी दिल्ली (आरएनएस)। उच्चतम न्यायालय ने हैदराबाद पुलिस को मंगलवार को निर्देश दिया कि वह सीबीआई के विशेष निदेशक के खिलाफ प्राथमिकी सना की शिकायत अस्थाना के खिलाफ कथित विश्वतखोरी मामले में शिकायतकर्ता व्यापारी सतीश सना को पर्याप्त सुरक्षा मुहैया कराए। प्रधान न्यायाधीश रंजन गोगोई, न्यायमूर्ति यू यू ललित और

न्यायमूर्ति के एम जोसफ की पीठ ने सना के खिलाफ जारी सीबीआई के समन पर रोक लगाने से इंकार कर दिया।

इसके अलावा सना की वह याचिका भी खारिज कर दी जिसमें उन्होंने उच्चतम न्यायालय के सेवानिवृत्त न्यायाधीश ए के पटनायक की मौजूदगी में अपना बयान दर्ज कराने की मांग की थी। सीबीआई के विशेष निदेशक के खिलाफ प्राथमिकी सना की शिकायत पर ही दर्ज की गई थी। सना ने सोमवार को शीर्ष अदालत से पुलिस सुरक्षा मुहैया कराने और पूछताछ के लिए एजेंसी द्वारा भेजे गए समन पर रोक लगाने की गुहार लगाई थी।

भारत में जहरीली हवा ने ले ली 1 लाख बच्चों की जान: डब्ल्यूएचओ

नई दिल्ली (आरएनएस)। विश्व स्वास्थ्य संगठन एक रिपोर्ट में खुलासा हुआ है कि भारत में प्रदूषण के कारण वर्ष 2016 में 1,10,000 बच्चों की मौत हो गई। रिपोर्ट के मुताबिक इन बच्चों की मौत का संबंध भारत की लगातार जहरीली होती जा रही हवा से है। यही नहीं पांच साल से कम उम्र के बच्चों की मौत के मामले में भारत ने पूरी दुनिया को पीछे छोड़ दिया है। दरअसल, इन बच्चों की मौत की वजह पीएम 2.5 है जो वायु प्रदूषण के कारण तेजी से बढ़ रहा है।

मध्यम आय-वर्ग के देशों में पांच साल से कम उम्र के 98 फीसदी बच्चे वर्ष 2016 में अतिसूक्ष्म कण (पीएम) से पैदा वायु प्रदूषण के शिकार हुए। डब्ल्यूएचओ ने अपनी रिपोर्ट 'वायु प्रदूषण एवं बाल स्वास्थ्य- साफ हवा का नुस्खा' में यह रहस्योद्घाटन किया। इसमें कहा गया है कि पांच साल से कम उम्र के 60,987 बच्चे पीएम 2.5 की वजह से मारे गए। यह दुनिया में सबसे ज्यादा है। वहीं दूसरे नंबर पर नाइजीरिया है जहां 47674 बच्चों की मौत हो गई। वहीं पाकिस्तान में 21,136 बच्चे प्रदूषण के शिकार हुए।

चुनाव में बांटने ले जा रहे थे 800 जोड़ी जूते-चप्पल, पुलिस ने घेराबंदी का पकड़ा

महासमुंद (आरएनएस)। जिले के बसना में आचार संहिता के दौरान सघन जांच कर अपराध व अपराधिक तत्वों नजर रखी जा रही है। इसी क्रम में पिथौरा पुलिस को मुखबिर से सूचना मिलने पर चुनाव में बांटने के लिए जुते-चप्पल से भरा एक वाहन घेराबंदी कर पकड़ लिया। वाहन में 800 जोड़ी जुते-चप्पल बरामद हुए। जिनकी कीमत लगभग 1,20,000 रूपए है। जिसके बाद पुलिस टीम ने वाहन चालक और बाकी लोगों को गिरफ्तार कर लिया है।

ड्राइवर समेत 3 गिरफ्तार

के दौरान चुनाव में बांटे जाने वाले वाहन को पुलिस टीम ने जब्त किया। जिसमें 800 जोड़ी जुते-चप्पल थे। जिनकी कीमत करीबन 1,20,000 रूपए थी। यह वाहन बागबाहरा की ओर से मेन रोड जंघोरा के पास पकड़ाया है। वाहन के ड्राइवर चरण पिता- नरसिंह निवासी चिवनगर रायपुर व उनके साथी प्रमोद कन्नौजे पिता विनोद कन्नौजे रायपुर, सौरभ लांजेवार पिता भुनेश्वर

निवासी-महासमुंद से पूछताछ करने पर वाहन में रखे 13 डक जुता को बिना प्रमाणित दस्तावेज के परिवहन करते पाये जाने के कारण तथा स्थल पर व्हाउचर नहीं प्रस्तुत करने के कारण वाहन सहित 13 डक 800 जोड़ी जुता कीमती करीबन 1,20,000 रूपए को जब्त कर लोक प्रतिनिधित्व अधिनियम 1951 के तहत कार्यवाही किया जा रहा है। उक्त कार्यवाही में नायब तसीलदार पवन ठाकुर, उप निरीक्षक अनिल पारेश्वर, सहायक उपनिरीक्षक अश्वनी तिवारी, सहायक उप निरीक्षक रमानीलाल टांडेकर आरक्षक गुनेंद्र सिंह ठाकुर, छगन कन्नौजे उपस्थित थे।

राहुल गांधी के बयान पर शिवराज के बेटे कार्तिकेय ने जिला अदालत में मानहानि का दावा किया



नई दिल्ली। शिवराज सिंह चौहान के बेटे कार्तिकेय ने राहुल गांधी के खिलाफ अदालत का दावा किया। राहुल गांधी ने पनामा पेपर्स में उनका नाम का नाम निकलता है लेकिन पाकिस्तान जैसे देश में उसको जेल में डाल देते हैं मगर यहां चीफ मिनिस्टर का मानहानि का दावा किया। बेटा उसका नाम पनामा पेपर्स में निकलता है तो कोई कार्रवाई नहीं होती।

लगाया था। बाद में सफाई दी कि इतने घोटाले हो रहे हैं, मैं कंप्यूटर हो गया। राहुल गांधी ने एक जनसभा को संबोधित करते हुए कहा था कि 'मामाजी के जो बेटे हैं, पनामा पेपर्स में उनका नाम निकलता है।

श्रीलंकाई सेना ने तमिलनाडु के 11 मछुआरों को किया गिरफ्तार

नई दिल्ली। तमिलनाडु के 11 मछुआरों को सोमवार को श्रीलंका की नौसेना ने कथित तौर पर अंतरराष्ट्रीय समुद्री सीमा (आईएमबीएल) पार करने और प्रायद्वीपीय देश के निकट नेदुनथिवु में मछली मारने के आरोप में गिरफ्तार कर लिया।



स्थानीय मछुआरा संगठन के अध्यक्ष पी. सेसु राजा ने कहा

कि उन्हें सूचना मिली कि 11 मछुआरे अनजाने में मछली पार कर गए। मछुआरों को बाद में कंकेसनथुरई ले जाया गया। उनकी दो नावों को भी जब्त कर लिया गया। इस महीने की शुरुआत में करीब एक हजार मछुआरों को कच्चाथिवु के निकट मछली मारने के दौरान श्रीलंका की नौसेना ने खदेड़ दिया था और उनके उपकरणों को नष्ट कर दिया था।

पार्क घूमने गया था भारतीय दंपति, 800 फीट गहराई में गिरने से मौत

कैलीफोर्निया। अमेरिका के कैलीफोर्निया स्थित योजेमीट नेशनल पार्क में भारतीय दंपति की मौत हो गई। यह दंपति इस नेशनल पार्क में घूमने गया था, लेकिन यहां वे 800 फीट गहरी खाई में गिर गए, इससे उनकी मौत हो गई। अमेरिका में रह रहे विष्णु विश्वनाथ और मीनाक्षी मूर्ति की मौत नेशनल पार्क के टापट प्वाइंट से गिरकर हुई। दोनों की पहचान सोमवार को अधिकारियों द्वारा की गई।



बताया जा रहा है यह दंपति हाल ही में न्यूयॉर्क से यहां शिफ्ट हुआ था। विश्वनाथ सैन जोस की कंपनी सिस्को में बतौर सिस्टम्स इंजीनियर नौकरी करते थे। दोनों को घूमने और नई जगह देखने का शौक था। पति-पत्नी साथ

यहां से योजेमीट घाटी, योजेमीट झरना और अल कैपिटन के सुंदर नजारे साफ दिखते हैं। इसलिए यह पर्यटकों के बीच में काफी चर्चित स्थान है। दंपति की मौत पर पार्क के अधिकारियों का कहना है 'अभी हमें यह जानकारी नहीं हो पाई है कि दोनों आखिर किन कारणों से ढाल पर गिरे हैं। हम घटना के कारणों का पता लगाने का प्रयास कर रहे हैं। हमें लगता है कि यह घटना अचानक हुई है।' नेशनल पार्क सर्विस की ओर से पहले बताया गया था कि दोनों के शव बरामद करने के लिए बचाव अभियान चलाया जा रहा था। यह बचाव अभियान 25 अक्टूबर का खत्म हो गया था। इस अभियान में रिसर्चों का सहारा लिया गया था।